

አኬልዳማ

በአገሪ ሕዝብ ላይ- ሰቆቃ
ምነው አልቆም አለ-አላበቃ
ርህራሄ ተነፍጎት-

እየኖረ በዋይታ
ስው ባምሳያው- ሰብዓዊነት
አልሰማው ብሎ-ኃላፊነት
ሰብዓዊ መብቱ- ተረግጦ
ወገን በወገን ላይ-ዶልቶ
ወገን ሞቶ-ወገን ገድሎ
በፋክራ

ፈጣሪም ሳይፈራ

ዘራፍ ብለን ራሳችን- በራሳችን
እኛው በእኛ ላይ- አምፀን
ጳጳስ ገድለን- ጳጳስ ሾመን
አሃዱ ብለን በሰልሳ ራሱ- አንገት ቀልተን
የኛን ራሱ- እኛው ጠልተን
የአስራ ሁለት ዓመት ልጅ -ገና ጨቅላ
የአስር ዓመት ልጃገረድ- አምቦቅላ
ሽንን በሞት- በሽለላ
ገዳይ ብለን በፋክራ።

ድንበር ስርተን- ሽሁን ገፍተን- ካህን ጠልተን
በማናውቀው ርዕዮተዓለም- ተጠምቀን
ሽብር ሆኖ ቀይና ነጭ-ወገን ከፍሎ
አንዱ ሌላውን-ሊያጠፋ ተገዝቶ ምሎ
ልንጠፋፋ-ተገዳድረን
በጥፋት ካህን ፊት-ምለን ተገዝተን
ላንተኛ- በሃሳብ የተለየን ወንድማችን
አፈር ሳይሆን

እናት አሳዝነን- ለአባት ማቅ አልብስን
እርር አርገን
ልጆች ከጉድ- ተነጥቀው
ለመቃብር -ተዳርገው
ዋይታ በዝቶ- ለቅሶ ቢሆን
ዘፈን ጠፍቶ -ሳቃችን ሆኖ ሃዘን
ሺህዎች -እንደቅጠል ቢረግፉ
ቢበዛብን -የእኛው በእኛ- ፍጡር ግፉ
አኬልዳማ ሆነ ቃሉ- አኬልዳማ
የሞት ጥላ አጥልቶብን-የእልቂታችን ካራማ።

እኛው በእኛ ላይ- ከፍተን
እንደ ወንድማማች- በሰላም አብረን
መኖር ተሳነንና-ቀጠለ ጥፋታችን።

ዛሬም እንደትናንቱ- በሃሳብ ለተለየን
ይሙት በቃ- ብለን በየን
እንደ ፋንታ በላይ- ሁሉ
ይሙት አልን ሙሉነህ- ይሙት አልን ብርሃኑ
እንደ መርዕድ እና አመሃ- ደምሴና ቁምላቸው
ፈረድን-

ይሙት በቃ በመስፍን
በመላኩና በአንዳርጋቸው።

መደብን ከመደብ- ጎሣን ከጎሣ ሆነ ብለን
ኃይማኖትን ከኃይማኖት- በማጋጨት ተክነን
ከጎሰኝነት ከሃይማኖት ከመደብ ወገንተኝነት
መጽዳት አቅቶን
በኢትዮጵያዊነት ጥላ ስር -ማረፍ ወንጀል ሆኖ
ደም ይፈሳል ጅረት ሆኖ- ቱግ ብሎ
የጥቁቶች ፍልጎት- በአብዛኞቻችን ጀርባ ተጭኖ
አሜን ብለን እንድንኖር- ሀግ ሆኖ
መልካም ስራ ተንቆ
ወንጀል በተገለቢጠሽ
መልካም ተብሎ
የምንኖርባት ምድር- ሆናለች አኬልዳማ
የሞት ጥላ ያጠለባት- የጥላቻ ካራማ

ልዩነታችን የሚፈታው- ሆነና በጠመንጃ
ገዥ ሆኖ አፈሙዝ- ግሎዝ ፍጡሩ ሳንጃ
የትኛው ጅኒ- አጋንንት ቢያርፍብን ነው
ምድራችን ለግመታት- አኬልዳማ የሆነው?
መቸ ይሆን የሚቆመው

እኛው በእኛ ላይ የፈጠርነው
መክራው?

ዳግማዊ ዳዊት
ታህሳስ 2002 ዓ.ም.
Ethio_dagmawi@yahoo.com

